



## महिला संरक्षण हेतु संवैधानिक अधिकार

\*<sup>1</sup>Dr. Gouri Singh Parte

\*<sup>1</sup>Assistant Professor Govt. College Mehandwani District Dindori, Madhya Pradesh, India.

### सारांश

स्वतंत्रता के पश्चात् भारतीय नारी की स्थिति में काफी सुधारात्मक परिवर्तन हुए हैं। आजादी के 75 वर्षों के पश्चात् हम यदि कानूनी दृष्टिकोण से नारी के प्रति अपराधों के पर्दा से अभी तक उभर बाहर नहीं आयी हैं। को रोकने के लिए बनाये गये अधिनियमों की विवेचना करते हैं तो स्पष्ट परिलक्षित होता है कि हमारे देश में नारी की गरिमामयी स्थिति को बनाये रखने के लिए बहुत सारे कानून बनाये गये हैं। किन्तु पर्याप्त कानूनी शिक्षा के अभाव में कानूनों की जानकारी उनको नहीं मिल पाती, यहाँ तक कि अधिकांश महिलाओं को पता ही नहीं हो पाता कि उनके कौन कौन से अधिकार प्राप्त हैं। प्रस्तुत शोध पत्र में महिलाओं के उत्थान एवं उनके प्रति अपराधों को रोकने हेतु बनाए गए अधिकारों की विवेचना की गई है।

**मूल शब्द :** महिला संघर्ष, स्वतंत्रता, महिला अपराध, संवैधानिक संरक्षण, साइबर अपराध

### प्रस्तावना

प्राचीन युग से वर्तमान युग तक नारी के संघर्ष की गाथा बहुत लंबी है। कहा जाता रहा है कि हजार वर्षों से पराधीनता में रहने वाली एकमात्र जाति "नारी" ही है। इसी कारण महिला को "अंतिम उपनिवेश" की भी संज्ञा दी जाती रही है। विश्व में अपराधों की संख्या में असाधारण वृद्धि हुई है, जिसका प्रत्यक्ष प्रभाव समाज पर स्पष्ट परिलक्षित हो रहा है क्योंकि समाज और अपराध एक दूसरे के पूरक हैं। अपराध समाज में कारित होते हैं और उनका उपचार भी समाज में समाहित होता है। आदिम युग में मानवीय आवश्यकताएं न्यूनतम थी, इसलिए अपराध भी काफी कम होते थे, किन्तु वर्तमान में मनुष्य की नित नये बढ़ती आवश्यकताओं के कारण भी अपराध ज्यादा होने लगे हैं। प्रारंभ में अपराध केवल चोरी, लूट, हत्या, बलात्कार इत्यादि की घटनाओं तक ही सीमित थे, किन्तु वर्तमान में इन्टरनेट, इलेक्ट्रॉनिक मीडिया तक बढ़ गई हैं, जिसे साइबर अपराध भी कहा जाता है।

यद्यपि भारतीय संविधान के अनुच्छेद महिला और पुरुष को समान दर्जा देता है किन्तु आंकड़ों से स्पष्ट है कि ये सिर्फ कागजों तक ही सीमित है। यदि हमारे देश में घटित होने वाले महिलाओं के प्रति अपराधों का विश्लेषण करे तो स्पष्ट होता है कि प्रति 6 मिनट पर महिलाओं के साथ छेड़-छाड़, सार्वजनिक अपमान, हत्या का प्रयास, बलात्कार, यौन-उत्पीड़न, अश्लीलता जैसी घटनाएं घटती हैं। भारत के विभिन्न प्रदेशों की स्थिति को देखें तो

महाराष्ट्र में सर्वाधिक फिर मध्यप्रदेश, आंध्रप्रदेश, दिल्ली, और राजस्थान में महिलाओं के प्रति ज्यादा अपराध घटित होते हैं। ऐसे अपराधों को रोकने कठोर से कठोरतम कानून निर्मित किए जा रहे हैं, किन्तु जब तक पुरुषों तथा समाज की मानसिकता में सुधार नहीं आ पाएगा, ऐसे कानूनों का कोई औचित्य महत्वपूर्ण मूल्य नहीं रहेगा, क्योंकि समस्याओं का जन्म समाज से ही होता है और उनका उन्मूलन भी कानून के उचित क्रियान्वयन के साथ समाज द्वारा ही हो सकता है। भारतीय संविधान द्वारा महिलाओं को बहुत से संवैधानिक अधिकार प्रदत्त किये गये हैं, इसके साथ ही इन अधिकारों के उचित क्रियान्वयन एवं महिलाओं को उत्पीड़न से बचाने हेतु विभिन्न आयोगों की स्थापना भी की गई है।

### 1. महिलाओं के लिए संवैधानिक प्रावधान

- भारतीय संविधान का अनुच्छेद 14 के अनुसार "भारत राज्य क्षेत्र के किसी व्यक्ति को विधि के समक्ष समता से अथवा विधियों के समान संरक्षण से वंचित नहीं किया जाएगा।" समानता का तात्पर्य यह है कि महिला और पुरुष में किसी प्रकार का लिंग भेद नहीं है तथा यह अधिकार महिला और पुरुष दोनों को समान रूप से प्राप्त है।
- अनुच्छेद 15 के अनुसार "राज्य केवल धर्म, मूल, वंश, जाति, लिंग, जन्म स्थान के आधार पर नागरिकों के बीच कोई विभेद नहीं करेगा" भारतीय संविधान में

स्पष्ट है कि पुरुष एवं महिला को समान अधिकार प्रदान किये गये हैं, इतना ही इसी अनुच्छेद के खंड 3 में महिलाओं के लिए विशेष व्यवस्था भी की गई है क्योंकि महिलाओं की स्वाभाविक प्रकृति के कारण उन्हें विशेष संरक्षण की आवश्यकता होती है।

- iii) अनुच्छेद-19 में महिलाओं को स्वतंत्रता का अधिकार प्रदान किया गया है, ताकि वह स्वतंत्र रूप से भारत के क्षेत्र में आवागमन, निवास एवं व्यवसाय कर सकती है। स्त्री लिंग होने के कारण किसी भी कार्य से उनको वंचित करना मौलिक अधिकार का उल्लंघन माना गया है। तथा ऐसी स्थिति में कानून की सहायता हो सकेगी।<sup>[1]</sup>
- iv) अनुच्छेद 23-24 द्वारा महिलाओं के विरुद्ध होने वाले शोषण को नारी गरिमा के लिए उचित नहीं मानते हुए महिलाओं की खरीद-बिक्री वेश्यावृत्ति के लिए जबरदस्ती करना, भीख मंगवाना आदि को दंडनीय माना गया है। इसके लिए सन् 1956 में 'सेप्रश्न ऑफ इमोरस ट्राफिक इन विमेन इन विमेन एंड गर्ल्स एक्ट' भी भारतीय संसद द्वारा पारित किया गया ताकि महिलाओं के विरुद्ध होने वाले सभी प्रकार के शोषण को समाप्त किया जा सके।<sup>[2]</sup>
- v) आर्थिक न्याय प्रदान करने हेतु अनुच्छेद 39 (क) में महिला को जीविका के पर्याप्त साधन प्राप्त करने का अधिकार एवं अनुच्छेद 39 (द) में समान कार्य के लिए समान वेतन का उपबंध है।
- vi) अनुच्छेद 42 के अनुसार महिला को विशेष प्रसूति अवकाश प्रदान करने की बात कही गई है।
- vii) अनुच्छेद 46 इस बात का आवाहन करता है कि राज्य दुर्बल वर्गों के शिक्षा तथा अर्थ संबंधी हितों की विशेष सावधानी से अभिवृद्धि करेगा तथा सामाजिक अन्याय एवं सब प्रकार के शोषण से संरक्षा करेगा।
- viii) संविधान के भाग 4 के अनुच्छेद 51 (क) (डं.) में स्पष्ट रूप से कहा गया है कि हमारा दायित्व है कि हम हमारी संस्कृति की गौरवशाली परंपरा के महत्व को समझे तथा ऐसी प्रथाओं का त्याग करें जो कि महिलाओं के सम्मान के खिलाफ हो।
- ix) अनुच्छेद 243 (द) (3) में प्रत्येक पंचायत में प्रत्यक्ष निर्वाचन से भरे गये स्थानों की कुल संख्या के 1/3 स्थान महिलाओं के लिए आरक्षित रहेंगे और चक्रानुक्रम से पंचायत के विभिन्न निर्वाचन क्षेत्रों में आबंटित किये जाएंगे।
- x) अनुच्छेद 325 के अनुसार निर्वाचक नामावली में महिला एवं पुरुष दोनों को ही समान रूप से सम्मिलित होने का अधिकार प्रदान किया गया है, अनुच्छेद 325 द्वारा संविधान निर्माताओं ने यह दर्शाने की कोशिश की है कि भारत में पुरुष और महिला को समान मतदान अधिकार दिये गये हैं।

**2. कानूनी प्रावधान** – महिलाओं के प्रति बढ़ते अपराधों एवं अत्याचारों के निवारण के लिए

राज्य द्वारा विभिन्न अधिनियम पारित किये गये हैं, ताकि महिलाओं को उनका अधिकार मिल सकें एवं सामाजिक भेद-भाव से उनकी सुरक्षा हो सकें।

- i) **भारतीय दंड संहिता 1860 के प्रावधान:** भारतीय दण्ड संहिता में भी महिलाओं पर होने वाले अत्याचार एवं निर्दयता के विरुद्ध व्यवस्था की गई है। धारा 292 से 294 तहत विशिष्टता और सदाचार को प्रभावित करने वाले मामलों पर रोक लगाई गयी है। इसके अनुसार अगर कोई महिलाओं की बिना वस्त्र के तस्वीरें प्रदर्शित करता है अथवा क्रय-विक्रय करता है अथवा भौंडा प्रदर्शन करता है तो ऐसे व्यक्ति को दो वर्ष तक की सजा एवं 2 हजार रुपया तक जुर्माना अथवा दोनों ही सजाओं का प्रावधान है।<sup>[3]</sup>
- ii) **धारा 312 से 318 में गर्भपात कारित करना** भारतीय दण्ड संहिता में भी महिलाओं पर होने वाले अत्याचार एवं निर्दयता के विरुद्ध व्यवस्था की गई है जिसमें अजन्में शिशुओं को नुकसान पहुंचाने, शिशुओं को अरक्षित छोड़ने और जन्म छिपाने के विषय में दंड का प्रावधान किया गया है।<sup>[4]</sup>
- iii) धारा 354 के तहत अगर कोई व्यक्ति किसी महिला की लज्जा भंग करता है अथवा करने के उद्देश्य से आपराधिक बल प्रयोग करता है तो उसे 2 वर्ष की सजा अथवा जुर्माना अथवा दोनों से दंडित किये जानो का प्रावधान है।
- iv) धारा 361 के अनुसार यदि किसी महिला की आयु 18 वर्ष से कम है और उसे कोई व्यक्ति उसके विधिपूर्व संरक्षक की संरक्षकता से बिना सम्मति के या बहला-फुसलाकर ले जाता है तो वह व्यक्ति अपहरण का दोषी होगा। तथा धारा 363 से 366 में दंड का प्रावधान किया गया है।
- v) धारा 372 के तहत अगर किसी 18 वर्ष से कम आयु की महिला को किसी वेश्यावृत्ति के प्रयोजन के लिए बेचा जाने पर दोषी व्यक्ति को 10 वर्ष तक की सजा व जुर्माना अथवा दोनों की सजा दी जा सकेगी।<sup>[5]</sup>
- vi) धारा 375 में बलात्कार को परिभाषित किया गया है एवं धारा 376 में बलात्कार के लिए दंड का प्रावधान है।
- vii) धारा 498 (अ) में प्रावधानित किया गया है कि अगर कोई पति अथवा उसका कोई रिश्तेदार

विवाहित पत्नी/महिला के साथ निर्दयतापूर्वक दुर्व्यवहार करता है अथवा दहेज को लेकर यातना देता है तो न्यायालय उसे 2 साल तक की सजा दे सकता है।

viii) धारा 509 के तहत अगर कोई व्यक्ति महिला की लज्जा का अनादर करने के आशय से कोई शब्द कहता है कोई ध्वनि या कोई अंग विक्षेप करता है या कोई वस्तु प्रदर्शित करता है अथवा कोई ऐसा कार्य करता है जिससे किसी महिला की एकान्तता पर अतिक्रमण होता है तो ऐसा व्यक्ति एक वर्ष तक की सजा एवं जुर्माना अथवा दोनों से दंडित किया जायेगा।<sup>[6]</sup>

**3. महिलाओं के लिए पारित किये गये विभिन्न अधिनियम** – हमारे देश में विभिन्न समयों में प्रचलित कुरीतियों एवं कुप्रथाओं को मुक्त कराने हेतु बहुत से अधिनियम पारित किये गये हैं तथा महिलाओं को सुरक्षा एवं अधिकार देने हेतु भी अधिनियम पारित किये गये हैं, जो निम्न हैं:-

1. राज्य कर्मचारी बीमा अधिनियम 1948,
2. दि प्लांटेशनस लेबर अधिनियम 1951,
3. परिवार न्यायालय अधिनियम, 1954,
4. विशेष विवाह अधिनियम, 1954,
5. हिन्दु विवाह अधिनियम 1955,
6. हिन्दु उत्तराधिकारी अधिनियम, 1956 (संशोधन 2005),
7. अनैतिक व्यापार निवारण अधिनियम 1956,
8. प्रसूति प्रसूविधा अधिनियम 1961 (संशोधित 1995),
9. दहेज प्रतिषेध अधिनियम 1961,
10. गर्भ का चिकित्सकीय समापन अधिनियम 1971,
11. ठेका श्रमिक (रेग्युलेशन एण्ड एबोलिशन) अधिनियम 1976,
12. दि इक्वल रियुनरेशन अधिनियम 1976,
13. बाल विवाह प्रतिषेध अधिनियम 2006,
14. आपराधिक विधि (संशोधन) अधिनियम 1983,
15. कारखाना (संशोधन) अधिनियम 1986,
16. इन्डिकेंट रिप्रेसेन्टेशन ऑफ वुमेन एक्ट 1986,
17. कमीशन ऑफ सती (प्रिवेन्शन) एक्ट, 1987,
18. घरेलू हिंसा से संरक्षण अधिनियम 2005,<sup>[7]</sup>

**4. महिलाओं की दशा सुधारने हेतु भारत सरकार द्वारा अन्य प्रयास** – महिलाओं की दशा सुधारने हेतु भारत सरकार द्वारा सन् 1985 में महिला एवं बाल विकास विभाग की स्थापना तथा 1992 में राष्ट्रीय महिला आयोग की स्थापना की गई तथा देश में अंतर्राष्ट्रीय महिला दिवस मनाया जाने लगा। भारत सरकार द्वारा वर्ष 2001 को महिला सशक्तीकरण वर्ष भी घोषित किया गया।<sup>[8]</sup>

इसी प्रकार विभिन्न योजनाओं एवं कार्यक्रमों का क्रियान्वयन भी सरकार द्वारा समय-समय पर किया गया है। जिनमें प्रमुख हैं – बालिका समृद्धि योजना, किशोरी शक्ति योजना, बेटा बचाओं योजना, इंदिरा महिला योजना, सरस्वती सायकल योजना, स्वयंसिद्धा योजना, इत्यादि।

आज भी महिलाओं के अंदर बहुत सी कमियाँ हैं, जिनकी वजह से इन कानूनों का लाभ महिलाएँ नहीं उठा पाती –

1. पूरे देश में महिलाओं के प्रति होने वाले अपराधों का विश्लेषण करें तो स्पष्ट है कि अधिकांश मामलों में रिपोर्ट ही दर्ज नहीं करवाये जाते। चाहे पारिवारिक दबाव हो या सामाजिक दबाव जिसके चलते बहुत सी घटनाएँ परिवार की चारदीवारी में ही सिमट कर रह जाती हैं।
2. महिलाओं के उत्थान एवं संरक्षण के लिए पर्याप्त कानून एवं अधिनियम हैं, किन्तु लोगों को विशेषकर महिलाओं को कानूनों एवं अधिकारों का पर्याप्त ज्ञान ही नहीं है, अतः ऐसे कानूनों का पर्याप्त प्रचार-प्रसार या जानकारी समय-समय पर महिलाओं को प्रदान की जानी चाहिए।
3. घरेलू हिंसा से संबंधित मामलों में महिलाएँ आगे नहीं आती, यदि पीड़ित महिलाएँ ऐसे घटनाओं के विरुद्ध आवाज उठाना भी चाहे तो समाज में इसे उचित नहीं माना जाता। ऐसी घटनाओं को रोकने के लिए कानून व सरकार के साथ समाज को भी अपनी उचित भूमिका निर्वहन करना चाहिए।<sup>[9]</sup>
4. देश में कुल मतदाताओं में आधी संख्या महिलाओं की है, मगर इसके बावजूद भी लोकसभा तथा राज्य विधानमंडलों में उनका प्रतिनिधित्व घोर निराशाजनक है। अतः राजनीति में भी महिलाओं को अपनी भागीदारी सुनिश्चित करनी चाहिए।

5. भारतीय दण्ड संहिता की धारा 498 ए के अंतर्गत विवाहित महिला पर सभी अत्याचार अपराध है, किन्तु इसे व्यवहार में दहेज प्रताड़ना से जोड़ दिया जाता है, जो कि उचित नहीं है। क्योंकि महिलाएँ फौजदारी मुकदमा के लिए हिम्मत नहीं जुटा पाती और साथ ही उनको घर से निकाले जाने का भी डर रहता है।
6. लोकतांत्रिक संस्थाओं में महिलाएँ प्रतिनिधित्व नहीं कर पाती हैं। विकसित देशों की लोकतांत्रिक संस्थाओं में महिलाओं का प्रतिनिधित्व उनकी संख्या के अनुपात में नहीं है।
7. महिलाओं में साक्षरता के दर भी काफी कम हैं। आंकड़ों से स्पष्ट है कि 66: पुरुषों की तुलना में सिर्फ 39: महिलाएँ ही शिक्षित हैं। शिक्षा का इतना कम प्रतिशत भी महिलाओं के प्रति अत्याचार का कारण है।
8. महिलाओं की स्थिति सुधारने में गैर-सरकारी संगठन अधिक प्रभावशाली भूमिका निभा सकते हैं, साथ ही उत्पीड़ित महिलाओं को सरकारी एवं गैर सरकारी संगठनों द्वारा पर्याप्त दी जानी चाहिए तथा महिलाओं के लिए स्वरोजगार योजनाओं आदि को भी पर्याप्त महत्व दिया जाए।<sup>[10]</sup>

### निष्कर्ष

महिलाओं को प्रदान किये अधिकारों एवं उनके लिए बनाये गये अधिनियमों के बाद भी महिलाओं की स्थिति अति दयनीय एवं शोचनीय है। महिलाओं पर होने वाले अत्याचारों को रोकने के लिए पर्याप्त संवैधानिक अधिनियम होते हुए भी महिलाओं की स्थिति में सुधार नहीं हो पा रहा है। स्वतंत्रता के पश्चात् से वर्तमान तक विभिन्न संवैधानिक अधिनियम जैसे:- हिन्दु विवाह अधिनियम, विशेष विवाह अधिनियम, विवाह-विच्छेद व तलाक अधिनियम, वेश्यावृत्ति उन्मूलन अधिनियम, गर्भपात की चिकित्सा द्वारा मान्यता जैसे प्रमुख सुधारों से महिलाओं की सामाजिक स्थिति में पर्याप्त अंतर आया है। आज भी महिलाओं के अंदर बहुत सी कमियाँ हैं, जिनकी वजह से इन कानूनों का लाभ महिलाएँ नहीं उठा पाती। महिलाओं के उत्थान एवं संरक्षण के लिए पर्याप्त कानून एवं अधिनियम हैं, किन्तु

लोगों को विशेषकर महिलाओं को कानूनों एवं अधिकारों का पर्याप्त ज्ञान ही नहीं है।

### संदर्भ सूची

1. संयुक्त राष्ट्र संघ रिपोर्ट वनडे वीमनेरू ट्रेण्ड्स एण्ड स्टेटिक्स (डीरीलली) (1995)
2. आहूजा राम, क्राइम अगेनस्ट वुमेन, जयपुर रावत पब्लिकेशन्स, 1987 पृ. 65,
3. पाण्डेय, डॉ. जयनारायण, भारत का संविधान, सेन्ट्रल लॉ एजेन्सी दिल्ली, 41 वाँ संस्करण 2008, पृ. 231,
4. "देसाई नीरा और गैत्रयी कृष्णराज" वीमेन एण्ड सोसायटी इन इंडिया अजंत पब्लिकेशंस दिल्ली 1987, पृ. 46,
5. यादव राजाराम, भारतीय दंड संहिता, 1860 पंचम सेन्ट्रल लॉ पब्लिकेशन्स, इलाहाबाद संस्करण 2005,
6. रोजगार और निर्माण मार्च-2005
7. महिलाओं से संबंधित विभिन्न समाचार पत्रों के आलेख।
8. मध्यप्रदेश सामान्य ज्ञान, प्रभात प्रकाशन, पृ. 260,
9. अमित डॉ. सौरिकवाल, महिला पुलिस अधिकार एवं कर्तव्य, ग्लारियस पब्लिशर्स दिल्ली 2009, पृ. 71,
10. भट्टाचार्य रिक्की, भारत में घरेलू हिंसा, सागा पब्लिकेशन दिल्ली 2017, पृ. 45,